



USAID | MACEDONIA
FROM THE AMERICAN PEOPLE



PRESS RELEASE

FOR IMMEDIATE RELEASE

24 октомври 2008

Канцеларија за комуникации:

+389 (0)2 308-0446

Мобилен: +389 (0)70 367 547

Е-маил: bvelickovska@usaid.gov

УСАИД го поддржа реновирањето на основното училиште „Драга Стојановска“ во општина Сопиште

УСАИД како дел од Мисијата на САД во Македонија инвестира во реновирање на училишта во Македонија. Во основното училиште „Драга Стојановска“ во Сопиште беа заменети прозорците, вратите и електричната инсталација. Успешното завршување на реновирањето беше прославно со свечено сечење на лента на 24 октомври 2008 година. Овој проект придонесе да се зајакне соработката помеѓу општината и училишната заедница.

„Учениците на ова училиште се иднината на Македонија, тие се идни лидери, бизнисмени, наставници. Тие заслужуваат добра училишна средина каде што ќе можат да учат и да работат на остварувањето на своите сониишта. Токму затоа Американскиот народ преку Агенцијата на САД за меѓународен развој (УСАИД), инвестираше во подобрувањето на ова училиште и во иднината на Македонија“ изјави Рајан Роландс од Канцеларијата за односи со јавност на Американската амбаса во Скопје.

До 2011 УСАИД ќе реновира повеќе од 100 училишта, што е скоро една третина од вкупниот број на основни училишта во Република Македонија. Компонентата за реновирање на Проектот на УСАИД за основно образование го поддржува создавањето на подобри услови за образование и подобрување на училишното раководење низ процесот на децентрализација преку соработка со општинската власт. Проектот исто така работи на зголемување на пристапот и употребата на информатичка технологија и подобрување на квалитетот на наставата по математика и природни науки во основните училишта низ Македонија.

Проектот за основно образование при УСАИД (ПЕП) имплементиран од Академијата за образовен развој (АЕД), работи со сите основни училишта во Македонија. ПЕП работи на подобрување на квалитетот на настава и зголемување на работоспособноста на учениците. Свкупната цел на програмата за образование на УСАИД е да се зајакне образованието во Македонија и да се поддржат обидите за децентрализација во време кога Македонија бара влез во Европската Унија.

БЕЛЕШКА ДО УРЕДНИЦИТЕ:

Американскиот народ преку УСАИД, од 1993 година има инвестирано околу 500 милиони долари во Република Македонија. УСАИД имплементира проекти кои создаваат работни места, ја намалуваат корупцијата и ги подготвуваат македонските ученици за пазарот на трудот. Овие иницијативи го подобруваат квалитетот на живеење и ја поддржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во повеќе од 100 земји. За повеќе информации ве молиме посетете ја веб страната: <http://macedonia.usaid.gov>.